



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલથાણ રોડ, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

Ref No. PN 2024-25/058

Dt. 12/08/2024


તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(સેક્રેટરી)

SGCCI દ્વારા ચાર્ન એક્ષ્પો દરમ્યાન 'Unlock Global Markets for Textile Materials' વિષય પર સેમિનાર યોજાયો

વક્તા શ્રી અમિત મુલાણીએ ઉદ્યોગ સાહસિકો અને યુવાઓને પ્રોડક્ટ અંગેનું નોલેજ મેળવી તેના વિષે એનાલાઈઝ કર્યા બાદ પ્રોડક્ટને એક્ષ્પોર્ટ કરવાની સલાહ આપી

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રીના જીએફઆરઆરસી દ્વારા રવિવાર, તા. ૧૧ ઓગષ્ટ ૨૦૨૪ના રોજ સવારે ૧૧:૩૦ કલાકે, સેમિનાર હોલ-એ, સરસાણા, સુરત ખાતે 'Unlock Global Markets for Textile Materials' વિષય પર સેમિનાર યોજાયો હતો, જેમાં નિષ્ણાંત વક્તા તરીકે શ્રી અમિત મુલાણીએ ઉદ્યોગ સાહસિકોને વૈશ્વિક બજારમાં ટેક્સટાઇલ પ્રોડક્ટની એક્ષ્પોર્ટ માટે રહેલી તકો વિષે માર્ગદર્શન આપ્યું હતું.

SGCCIના માનદ્ બજાનચી શ્રી મૃણાલ શુક્લએ સેમિનારમાં સર્વેને આવકાર્યા હતા અને સ્વાગત પ્રવચન કર્યું હતું. તેમણે જણાવ્યું હતું કે, યુએસએ, યુરોપ અને આફ્રિકા સહિતના ઘણા દેશોમાં, સુરતનું કાપડ એક્ષ્પોર્ટ થાય છે. સુરતમાંથી કાપડનું એક્ષ્પોર્ટ વાર્ષિક ધોરણે આશરે ૫ બિલિયન યુએસ ડોલર છે, જે ભારતના કુલ કાપડના એક્ષ્પોર્ટમાં નોંધપાત્ર યોગદાન આપે છે. સુરતનું ટેક્સટાઇલ સેક્ટર વાર્ષિક ૧૨થી ૧૫ ટકાના દરે વૃદ્ધિ પામી રહ્યું છે, જે સિન્થેટિક કાપડની વૈશ્વિક માંગમાં વધારો થવાને કારણે છે. આંતરરાષ્ટ્રીય બજારોમાં વધતી માંગ સાથે, સુરતના ટેક્સટાઇલ એક્ષ્પોર્ટમાં તાજેતરના વર્ષોમાં ૧૦થી ૧૨ ટકાનો વૃદ્ધિદર જોવા મળ્યો છે. સુરત શહેર

સિન્થેટિક સાડીઓ, ડ્રેસ મટિરિયલ્સ અને હોમ ટેક્સટાઇલનું નોંધપાત્ર એક્ષ્પોર્ટર છે, જેની વૈશ્વિક સ્તરે ખૂબ જ માંગ છે. સુરતમાંથી ટેકનિકલ ટેક્સટાઇલની માંગ વર્ષ ૨૦૩૦ સુધીમાં ૨૦ ટકા વધવાની સંભાવના છે.

શ્રી અમિત મુલાશીએ જણાવ્યું હતું કે, ભારતમાંથી ટેક્સટાઇલ પ્રોડક્ટનું એક્ષ્પોર્ટ વર્ષ ૨૦૨૨-૨૩માં રૂપિયા ૨૮૬૦૮૮ કરોડ રહ્યું હતું, જે વર્ષ ૨૦૨૩-૨૪માં રૂપિયા ૨૬૮૨૧૧ કરોડ નોંધાયું હતું. ભારતના કુલ એક્ષ્પોર્ટમાં ટેક્સટાઇલ મટિરિયલ્સ તેમજ પ્રોડક્ટનું યોગદાન ૬ ટકા જેટલું છે. હવે તો વિશ્વની ઘણી કંપનીઓ ભારતથી ટેક્સટાઇલ પ્રોડક્ટ લેવા માટે આવી રહી છે. તેમણે એક્ષ્પોર્ટરો અને ઉદ્યોગ સાહસિકોને જણાવ્યું હતું કે, ગ્લોબલ માર્કેટમાં જવું હશે તો એક્ષ્પોર્ટ કરવા માટે સૌપ્રથમ પ્રોડક્ટ અંગે એનાલિસિસ કરવું જ પડશે. વિશ્વને હવે ચાઇના પાસેથી કોઈ પણ પ્રોડક્ટ ખરીદવી નથી, આથી ભારતના ટેક્સટાઇલ ઉદ્યોગકારોને વૈશ્વિક માર્કેટમાં એક્ષ્પોર્ટ માટે જબરજસ્ત તકો છે.

તેમણે આંકડાકીય માહિતી આપતા જણાવ્યું હતું કે, વર્ષ ૨૦૨૩માં આખા વિશ્વએ રૂપિયા ૧૫૨૭.૨૦ કરોડનું મેટાલિક યાર્ન અને રૂપિયા ૧૫૦૫૩૦.૮૪ કરોડનું સિન્થેટિક ફિલામેન્ટ યાર્નનું ઇમ્પોર્ટ કર્યું હતું. આ વર્ષમાં ભારતે રૂપિયા ૫૧.૮૯ કરોડનું મેટાલિક યાર્ન અને રૂપિયા ૬૫૦૭.૪૬ કરોડનું સિન્થેટિક ફિલામેન્ટ યાર્નનું એક્ષ્પોર્ટ કર્યું હતું, આથી આખા વિશ્વમાં મેટાલિક યાર્ન માટે ૮૬ ટકા અને સિન્થેટિક ફિલામેન્ટ યાર્ન માટે ૮૫ ટકા એક્ષ્પોર્ટની વિપુલ તકો રહેલી છે.

તેમણે કહ્યું હતું કે, ભારત સરકારે પણ સુરતના ઇન્ફ્રાસ્ટ્રક્ચર ડેવલપમેન્ટ ઉપર ધ્યાન કેન્દ્રિત કર્યું છે. જેથી કરીને સુરતમાં બુલેટ ટ્રેન અને હજીરા પોર્ટનું ડેવલપમેન્ટ થઈ રહ્યું છે. મુંબઈમાં હવે પોર્ટનું એક્સપાન્શન શક્ય નથી. કારણ કે મુંબઈમાં હવે એક્સપાન્શન માટે જમીન રહી જ નથી, આથી સુરતમાં હજીરા પોર્ટના એક્સપાન્શન માટે વિપુલ સંભાવનાઓ છે. સુરતના ઉદ્યોગ સાહસિકોને તેમણે ટેક્સટાઇલ મટિરિયલ્સના એક્ષ્પોર્ટ માટેની તકોને ઝડપી લેવા માટે તેના વિષેનું નોલેજ મેળવવા, એનાલાઇઝ કરવા અને એક્ષ્પોર્ટની દિશામાં આગળ વધવા માટે હાંકલ કરી હતી. તેમણે એક્ષ્પોર્ટ માટે સરકાર દ્વારા આપવામાં આવતી સુવિધાઓ અને વિવિધ યોજનાઓની પણ વિસ્તૃત માહિતી આપી હતી.

ચેમ્બરના ગૃપ ચેરમેન શ્રી કિરણ હુમ્મરે સેમિનારમાં ઉપસ્થિત સર્વેનો આભાર માન્યો હતો. ચેમ્બરની જરી કમિટીના ચેરમેન શ્રી મહેન્દ્ર ઝડફીયાએ સેમિનારનું સંચાલન કર્યું હતું. SGCCI એજ્યુકેશન એન્ડ સ્કીલ ડેવલપમેન્ટ સેન્ટરના ચેરમેન શ્રી મહેશ પમનાનીએ વક્તાનો પરિચય આપ્યો હતો. ચેમ્બરના સીનિયર મેનેજર શ્રીમતી સેજલબેન પંડ્યાએ ચેમ્બરના જીએફઆરઆરસી દ્વારા શરૂ કરાયેલા વિવિધ કોર્સની માહિતી આપી હતી. વક્તાશ્રીએ ઉદ્યોગ સાહસિકો અને એક્ષ્પોર્ટરોને મુંઝવતા વિવિધ પ્રશ્નોના સંતોષકારક જવાબો આપ્યા હતા અને ત્યારબાદ સેમિનારનું સમાપન થયું હતું.